



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
<b>DECEMBER</b>	<b>24</b>	<b>2022</b>



## ശബരിമല പത്രക്കുറിപ്പ് - 1

ഫോൺ : 04735 - 202664

[www.sabarimala.kerala.gov.in](http://www.sabarimala.kerala.gov.in), [prdsabarimala2022@gmail.com](mailto:prdsabarimala2022@gmail.com)

### ഇൻസിനേറ്ററുകളിലേക്ക് എത്തിയത് 1250 ലോഡ് മാലിന്യം

ശബരിമല: ശബരിമലയിൽ ദേവസ്വം ബോർഡിന്റെ മൂന്നു മാലിന്യ സംസ്കരണ ഇൻസിനേറ്ററുകളിലേക്ക് ഈ സീസണിൽ ഇതുവരെ എത്തിയത് 1250 ലോഡ് മാലിന്യം. സീസണിന്റെ തുടക്കംമുതൽ 24 മണിക്കൂറും പ്രവർത്തിക്കുന്ന മൂന്നു യൂണിറ്റ് ഇൻസിനേറ്ററുകളാണ് ശബരിമലയിലെ അഭൂതപൂർവമായ ദക്തജനത്തിരക്കിന്റെ പശ്ചാത്തലത്തിലും മാലിന്യനിർമാർജ്ജനം കാര്യക്ഷമമായി നടപ്പാക്കുന്നത്.

പാറിത്താവളത്തുള്ള രുഗ്ലാൻറുകളിലായി സ്ഥാപിച്ചിട്ടുള്ള മൂന്നു യൂണിറ്റുകളിൽ മണിക്കൂറിൽ 700 കിലോ മാലിന്യം കത്തിക്കാനാവും. മണിക്കൂറിൽ 300 കിലോ ശേഷിയുള്ള ഒരു ഇൻസിനേറ്ററുള്ള പ്ലാൻറും മണിക്കൂറിൽ 200 കിലോവിതം ശേഷിയുള്ള രുഗ്ലാൻറുകളുള്ള മറ്റൊരു പ്ലാൻറുമാണ് ഇവിടെയുള്ളത്. ശരാശരി 30 ട്രാക്ടർ ലോഡ് ദിവസവും ഇവിടെയെത്തുന്നു. രുഗ്ലാൻറുകളിലുമായി മൂന്നു ഷിഫ്റ്റുകളിലായി 66 പേരാണ് ഇവിടെ ജോലി ചെയ്യുന്നത്.

മരക്കൂട്ടം മുതലുള്ള തീർത്ഥാടന വഴിയിലെ മാലിന്യങ്ങളാണ് ഇവിടെ സംസ്കരിക്കാനത്തിക്കുന്നത്. മാലിന്യങ്ങൾ വേർതിരിക്കലാണ് ആദ്യപടി. പ്ലാസ്റ്റിക് മാലിന്യങ്ങളും തുണിയും ഇൻസിനേറ്ററിൽ കത്തിക്കും. പ്ലാസ്റ്റിക് കുപ്പിയും ചില്ലുകുപ്പിയും കാർഡ് ബോർഡും വേർതിരിച്ചുവയ്ക്കും. ഭക്ഷ്യാവശിഷ്ടങ്ങളും ഭക്തർ ഉപേക്ഷിച്ചുപോകുന്ന പുമാല അടക്കമുള്ള ജൈവപാഴ്വസ്തുക്കളും കുഴിച്ചിടും.

ഭക്തർക്കു സൗജന്യ ഔഷധ കുടിവെള്ളം ശബരിമലയിലുടനീളം യഥേഷ്ടം വിതരണം ചെയ്യുന്നു. കിലും പ്ലാസ്റ്റിക് കുപ്പികൾ കൊടുവരുന്നത് വർദ്ധിച്ചുവരികയാണ്. ഹോട്ടൽ മാലിന്യം തരം തിരിച്ചു നൽകാത്തതും വെല്ലുവിളിയാണ്. ഏറ്റുമാനൂരിലും തിരുവനന്തപുരത്തും ഉള്ള കമ്പനികളാണ് ഇൻസിനേറ്ററിന്റെ കരാർ ഏറ്റെടുത്തിട്ടുള്ളത്.

**ഫോട്ടോക്യാപ്ഷൻ: തിരുവിതാംകൂർ ദേവസ്വം ബോർഡിന്റെ പാറിത്താവളത്തിലെ ഇൻസിനേറ്ററിൽ മാലിന്യങ്ങൾ അഗ്നിക്കിരയാക്കി സംസ്കരിക്കുന്നു.**

**2 പാറിത്താവളത്തെ മാലിന്യസംസ്കരണകേന്ദ്രത്തിൽ മാലിന്യങ്ങൾ തരംതിരിക്കുന്നു.**

(പി.ആർ. ശബരി-192)

## **അമിതവില: ജൂസ് സ്റ്റാളിന് 5000 രൂപ പിഴ**

ശബരിമല: അയ്യപ്പഭക്തരിൽനിന്ന് അമിതവില ഈടാക്കിയ ജൂസ് സ്റ്റാളിന് 5000 രൂപ പിഴ ചുമത്തി. പാറിത്താവളത്തു പ്രവർത്തിക്കുന്ന ജൂസ് സ്റ്റാളിനാണ് വില വിവരങ്ങൾ കൃത്യമായി രേഖപ്പെടുത്താതെ അയ്യപ്പ ഭക്തരിൽനിന്ന് അമിതവില ഈടാക്കിയതിന് പ്രത്യേക സ്കാഡിന്റെ പരിശോധനയെത്തുടർന്നു പിഴ ചുമത്തിയത്.

അനധികൃതമായി മൊബൈൽ ചാർജിങ് സെന്റർ പ്രവർത്തിച്ചതായി കഴിഞ്ഞദിവസത്തെ പരിശോധനയിൽ കണ്ടെത്തിയ പാറിത്താവളത്തെ സ്ഥാപനത്തിന് കെ.എസ്.ഇ.ബി. 16000 രൂപ പിഴയും ചുമത്തി.

തുടർന്നുള്ള ദിവസങ്ങളിലും സന്നിധാനത്തും പരിസരങ്ങളിലുമുള്ള വ്യാപാരശാലകളിൽ കർശനപരിശോധന നടത്തുമെന്നു ഡ്യൂട്ടി മജിസ്ട്രേറ്റ് അറിയിച്ചു.

(പി.ആർ. ശബരി-193)

വാർത്തകൾ  
ഇനി കാണാം...  
കേൾക്കാം...  
വായിക്കാം...



**PRD LIVE**  
ഒരു മൊബൈൽ ആപ്ലിക്കേഷനാണ്.  
ആൻഡ്രോയിഡ് വേർഷനിലുള്ള  
ഏല്ലാ സ്മാർട്ട് ഫോണിലും **PRD LIVE** ലഭ്യമാകും.  
പ്ലേ സ്റ്റോറിൽ നിന്നും **PRD LIVE**  
ഡൗൺലോഡ് ചെയ്യാം.